

**Ir-relazzjonijiet transatlantiċi wara l-elezzjonijiet fl-Istati Uniti**

**Riżoluzzjoni tal-Parlament Ewropew tas-26 ta' Marzu 2009 dwar l-istat tar-Relazzjonijiet Transatlantiċi wara l-elezzjonijiet fl-Istati Uniti (2008/2199(INI))**

*Il-Parlament Ewropew,*

- wara li kkunsidra r-riżoluzzjonijiet preċedenti tiegħu dwar ir-relazzjonijiet tranżatlantiċi, b'mod partikulari ż-żewġ riżoluzzjonijiet tiegħu tal-1 ta' Ġunju 2006 dwar it-titjib tar-relazzjonijiet bejn l-Unjoni Ewropea u l-Istati Uniti fil-qafas ta' Ftehma ta' Shubija Transatlantika<sup>1</sup> u dwar ir-relazzjonijiet ekonomiċi tranżatlantiċi bejn l-Unjoni Ewropea u l-Istati Uniti<sup>2</sup> u r-riżoluzzjoni tiegħu tal-25 ta' April 2007 fuq ir-relazzjonijiet tranżatlantiċi<sup>3</sup>, kif ukoll l-aktar waħda riċenti tal-5 ta' Ġunju 2008 dwar il-Laqgħa Għolja bejn l-Unjoni Ewropea u l-Istati Uniti<sup>4</sup>,
- wara li kkunsidra d-Dikjarazzjoni Transatlantika dwar ir-Relazzjonijiet bejn l-Unjoni Ewropea u l-Istati Uniti tal-1990 u l-Aġenda Transatlantika l-Ġdida tal-1995,
- wara li kkunsidra r-riżultat tal-Laqgħa Għolja bejn l-UE u l-Istati Uniti li saret fl-10 ta' Ġunju 2008 fi Brdo,
- jinnota l-konkluzjonijiet tal-laqgħa informali tal-Kunsill għall-Affarijiet Ġenerali tal-Unjoni Ewropea li saret fit-8 ta' Jannar 2009 dwar l-oqsma ta' prijorità għall-koperazzjoni tranżatlantika waqt il-Presidenza Ċeka (koperazzjoni ekonomika u finanzjarja, is-sigurtà tal-enerġija, il-preparazzjoni għall-Konferenza tan-Nazzjonijiet Uniti dwar it-tibdil fil-klima u d-djalogu msahhaħ dwar il-Lvant Nofsani, l-Afganistan u l-Iran),
- wara li kkunsidra d-dikjarazzjonijiet kongunti tal-64 Djalogu tal-Legizlaturi Transatlantiċi (TLD) li sar f'Mejju 2008 fi Ljubljana u tal-65 TLD Transatlantiċi li sar f'Diċembru 2008 f'Miami,
- wara li kkunsidra l-konkluzjonijiet tal-Kunsill Ewropew tal-11 u t-12 ta' Diċembru 2008,
- wara li kkunsidra d-Dikjarazzjoni tal-Laqgħa Għolja tal-Kunsill tal-Atlantiku tat-Tramuntana li sar f'Bukarest fit-3 ta' April 2008,
- wara li kkunsidra r-riżoluzzjonijiet tiegħu dwar l-approċċ tal-UE lejn, *inter alia*, il-Lvant Nofsani, l-Afganistan, l-Iran u l-Iraq, fuq l-Unjoni Ewropea u l-Għanijiet tal-Millennju għall-Iżvilupp (MDGs) u fuq is-sigurtà tal-enerġija,
- wara li kkunsidra l-Artikolu 45 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Affarijiet Barranin u l-opinjoni tal-

---

<sup>1</sup> ĠU C 298 E, 8.12.2006, p. 226.

<sup>2</sup> ĠU C 298 E, 8.12.2006, p. 235.

<sup>3</sup> ĠU C 74 E, 20.3.2008, p. 670.

<sup>4</sup> Testi adottati, P6\_TA(2008)0256.

Kumitat għall-Kummerċ Internazzjonali u l-Kumitat għall-Affarijiet Ekonomiċi u Monetarji (A6-0114/2009),

- A. billi l-inawgurazzjoni tal-President il-ġdid tal-Istati Uniti fethet epoka ġdida fl-istorja tal-Istati Uniti, intlaqgħet mad-dinja kollha bi stennijiet kbar u għandha l-potenzjal li tagħti spinta ġdida lis-*shubija* tranżatlantika,
- B. billi kull ma jmur l-Unjoni Ewropea qiegħda ssir parteċipant dejjem aktar importanti fid-dinja u billi, ladarba t-Trattat ta' Lizbona u l-*ghodod* tal-politika barranija tiegħu jidhlu fis-sehħ, l-UE se tkun tista' jkollha sehem iżjed b'saħħtu u koerenti fix-xena internazzjonali,
- C. billi skont l-istharrig il-biċċa l-kbira tal-Ewropej jappoġġjaw l-idea li l-UE għandu jkollha sehem iżjed prominenti fid-dinja; billi l-biċċa l-kbira tal-Ewropej u tal-Amerikani jhossu li l-Unjoni Ewropea u l-Istati Uniti għandhom jindirizzaw it-theddid internazzjonali fi *shubija* flimkien,
- D. billi hafna Ewropej jistennew approċċ koperattiv mill-amministrazzjoni l-*gdida* tal-Istati Uniti fil-qasam internazzjonali kif ukoll tishih fir-relazzjoni bejn l-Unjoni Ewropea u l-Istati Uniti, ibbazata fuq rispettu u ftehim reċiproku tar-restrizzjonijiet u l-prijoritajiet tal-*msieħba*,
- E. billi s-*shubija* tranżatlantika għandha tibqa' l-pedament tal-azzjoni esterna tal-Unjoni,
- F. billi l-*ishubija* tranżatlantika hija msejsa fuq valuri bażiċi komuni bħad-demokrazija, id-drittijiet tal-bniedem, l-istat tad-dritt u l-multilarizmu kif ukoll għanijiet komuni bħalma huma s-swieq miftuħin, l-ekonomiji integrati u l-iżvilupp sostenibbli, billi dan is-sies jibqa' sod minkejja xi differenzi fl-*aħħar* snin,
- G. billi l-Unjoni Ewropea u l-Istati Uniti għandhom sehem ewlieni fil-politika u l-ekonomija dinjija, u jaqsmu bejniethom ir-responsabilità għall-promozzjoni tal-paċi, ir-rispettu lejn id-drittijiet tal-bniedem u l-istabilità u li jittrattaw diversi sfidi u perikli globali, bħall-kriżi finanzjarja profonda, it-tneħħija tal-faqar u t-twertieq tal-Għanijiet oħrajn ta' Żvilupp tal-Millennju, il-bidla fil-klima, is-sigurtà fl-enerġija, it-terrorizmu u l-proliferazzjoni nukleari,
- H. billi f'dinja li kull ma jmur qiegħda ssir dejjem aktar globali, kumplessa u li qed tinbidel, huwa fl-interess taż-*zewg* partijiet, kemm tal-Unjoni Ewropea u kemm tal-Istati Uniti, li jagħtu forma lill-ambjent internazzjonali flimkien u li jikkonfrontaw flimkien it-theddidiet u l-isfidi komuni skont il-liġi internazzjonali u l-istituzzjonijiet multilaterali, b'mod partikulari s-sistema tan-Nazzjonijiet Uniti, u biex jistiednu *msieħba* oħra biex jikkoperaw f'dan l-isforz,
- I. billi huwa neċessarju li l-partecipanti emergenti jiġu nvoluti fir-responsabilità għall-ordni dinjija, għax kif kien qal f'Berlin f'Lulju 2008 meta kien għadu kandidat presidenzjali, "ebda nazzjon, ikun kemm ikun kbir jew b'saħħtu", ma jista' jegħleb l-isfidi globali waħdu,
- J. billi, fid-dawl tal-importanza tar-relazzjoni tagħhom u tar-responsabilità tagħhom għall-ordni internazzjonali, u fid-dawl tal-bidliet li ż-*zewg* partijiet u d-dinja jinsabu għaddejn minnhom, jeħtieġ li s-*shubija* bejn l-UE u l-istati Uniti tkun imsejsa fuq bażi solida u aġġornata bħall-fteħima tas-*shubija* l-*gdida*,

- K. billi s-shubija tranżatlantika u n-NATO huma indispensabbli għas-sigurtà kollettiva,
- L. billi x-xogħol tal-Kunsill Ekonomiku Tranżatlantiku jeħtieg li jibqa' għaddej lejn l-għan ta' suq ġenwin, tranżatlantiku integrat; billi fil-kriżi kurrenti jeħtieg tmexxija kongunta biex issir riforma deċiziva tal-istituzzjonijiet ekonomiċi internazzjonali,
- M. billi l-prodott gross domestiku tal-Unjoni Ewropea u tal-Istati Uniti jirrappreżentaw iżjed minn nofs tal-prodott gross domestiku globali; billi ż-żewġ partijiet għandhom l-ikbar sħubija bilaterali fin-negozju u fl-investment fid-dinja, skont il-Kummissjoni, kwazi 14-il miljun impjeg fl-Unjoni Ewropea u fl-Istati Uniti jiddependu fuq rabtiet ta' kummerċ u investment tranżatlantiku,

### ***Kwistjonijiet istituzzjonali bilaterali***

1. Jawgura lill-Barack Obama tas-suċċess billi gie elett President tal-Istati Uniti tal-Amerika; ifakkar fl-impenn qawwi tiegħu għas-sħubija tranżatlantika li aċċenna għalih fid-diskors tiegħu f'Berlin f'Ġunju 2008, li fih qal li "l-Amerika m'għandhiex sieheb aħjar mill-Ewropa" u zied li issa wasal iż-żmien li ningħaqdu flimkien halli negħlbu l-isfidi tas-seklu 21; itenni l-istedina tiegħu lill-President Obama biex jindirizza lill-Parlament Ewropew fis-sessjoni matul l-ewwel żjara uffiċjali tiegħu fl-Ewropa;
2. jistieden lill-Kunsill, l-Istati Membri tal-Unjoni Ewropea u lill-Kummissjoni biex itejbu l-koordinazzjoni u l-koerenza tal-politika tal-Unjoni Ewropea fir-rigward tal-amministrazzjoni l-ġdida tal-Istati Uniti;
3. Huwa konvint li r-relazzjoni bejn l-Unjoni Ewropea u l-Istati Uniti hija l-aktar sħubija strateġika importanti għall-Unjoni Ewropea; jemmaen li l-azzjoni kkoordinata bejn l-Unjoni Ewropea u l-Istati Uniti hija ta' importanza fundamentali għall-komunità internazzjonali biex jiġu ndirizzati sfidi globali filwaqt li tiġi rrispettata l-liġi internazzjonali u t-tiżi tal-multilarizmu; ihegġeg lill-Presidenza Ċeka tal-Kunsill u lill-Kummissjoni biex flimkien mal-amministrazzjoni l-ġdida tal-Istati Uniti iwaqqfu agenda komuni ta' għanijiet għal żmien qasir jew twil fir-rigward ta' kwistjonijiet bilaterali u ta' kwistjonijiet u kunflitti globali u reġjonali;
4. Jilqa' bil-ferħ il-laqgħa għolja li se sseħh fi Praga fil-5 ta' April 2009 bejn il-President Obama u s-27 Kap ta' Stat jew ta' Gvern tal-UE, u jittama li l-laqgħa tagħti spinta qawwija lit-tiżi tar-relazzjoni transatlantika u t-twaqqif ta' agenda komuni;
5. Jenfasizza li l-momentum kurrenti għandu jintuża wkoll sabiex jittejjeb u jiġġedded il-qafas tar-relazzjoni tranżatlantika; jinsisti fuq il-ħtieġa li l-Agenda Tranżatlantika l-Ġdida eżistenti tal-1995 tinbidel bi Fteħima ta' Sħubija Tranżatlantika Ġdida, li tipprovdi bażi aktar stabbli u aġġornata għar-relazzjoni tagħhom;
6. Iqis li jkun xieraq li n-negozjati dwar il-fteħima l-ġdida jibdwew wara li jidhol fis-seħh it-Trattat ta' Liżbona, sabiex din titlesta qabel l-2012;
7. Huwa konvint li l-Kunsill Ekonomiku Tranżatlantiku, bhala l-korp responsabbli mit-tiżi tal-integrazzjoni ekonomika u tal-koperazzjoni regolatorja, għandu jiġi inkluz fil-fteħima l-ġdida; jilqa' b'sodisfazzjon il-fatt li l-Kunsill Ekonomiku Tranżatlantiku jingħata pariri mingħand għadd ta' nies involuti, inkluz rappreżentanti tan-negozji, u jitlob li jingħata rwol simili lir-rappreżentanti tal-moviment tat-trejdunġins fuq kull naħa tal-Atlantiku;

8. Jirakkomanda li l-laqqhat gholja bejn l-Unjoni Ewropea u l-Istati Uniti jsiru darbtejn fis-sena sabiex l-ishubija tinghatalha spinta u direzzjoni strategika, u li dawn ikomplu xogħolhom billi jeżerçitaw monitoraġġ adegwat tal-implimentazzjoni tal-ghanijiet identifikati aktar qabel;
9. Huwa tal-fehma li l-ftehma l-ġdida għandha tistabbilixxi korp għal konsultazzjoni u koordinazzjoni sistematika u ta' livell għoli fir-rigward tal-politika barranija u ta' sigurtà; jirakkomanda li dan il-korp ikun immexxi minn Rappreżentant Għoli/Viċi-President tal-Kummissjoni fuq in-naħa tal-Unjoni Ewropea u mis-Segretarju tal-Istat fuq in-naħa tal-Istati Uniti, u li dan il-korp jiltaqa' minn tal-anqas kull tliet xhur, bla ebda preġudizzju għal kuntatti informali; jissuggerixxi li dan il-mekkanizmu jista' jissejjaħ il-Kunsill Politiku Tranżatlantiku;
10. Afferma mill-ġdid li l-ftehim il-ġdid għandu jaġġorna d-Djalogu Tranżatlantiku tal-Legizlaturi f'assemblea tranżatlantika, li jservi bħala forum għad-djalogu parlamentari, l-identifikazzjoni tal-oġettivi u skrutinju kongunt tal-implimentazzjoni tal-ftehim, u għall-koordinazzjoni tax-xogħol kemm tal-Parlament Ewropew u tal-Kungress tal-Istati Uniti fuq kwistjonijiet li jikkonċernaw iż-żewġ partijiet, li jinkludu koperazzjoni mill-qrib minn naħa tal-kumitati u tar-rapporteurs miż-żewġ naħat; jikkunsidra li din l-assemblea għandha tiltaqgħa fi plenarja darbtejn fis-sena u tiġbor fiha bażi ugwali kemm tal-Membri tal-Parlament Ewropew u tal-Membri taż-żewġ Kmamar tal-Kungress tal-Istati Uniti; huwa tal-fehma li l-assemblea tista' tistabbilixxi gruppi ta' hidma biex tipprepara l-laqqhat plenarji; itenni li għandha tinholq sistema reċiproka legizlattiva ta' twissija bikrija fi hdan dan il-Kumitat; jemmen li kumitat tat-tmexxija għandhu jkun responsabbli għat-tishih tal-koperazzjoni bejn il-kumitati legizlattivi u r-rapporteurs tal-Parlament Ewropew u tal-Kungress tal-Istati Uniti fuq legizlazzjoni li hija relevanti fir-rigward ta' aktar integrazzjoni tas-suq tranżatlantiku u b'mod parikulari għax-xogħol tal-Kunsill Politiku Tranżatlantiku;
11. Jikkunsidra li l-assemblea tranżatlantika għandha tibqa' infurmata permezz tal-Kunsill Ekonomiku Tranżatlantiku u l-Kunsill Politiku Tranżatlantiku rigward l-attivitajiet tagħhom, li jinkludu d-dritt li tmexxi s-smiġħ mar-rappreżentattivi ta' dawn il-Kunsilli, u li għandha tkun tista' tagħmel il-proposti kemm lill-Kunsill kif ukoll matul il-Laqqhat Gholja bejn l-Unjoni Ewropea u l-Istati Uniti; jitlob li, apparti t-tishih tal-irwol tal-parlamentari fil-Kunsill Ekonomiku Tranżatlantiku, iż-żewġ ko-chairpersons tal-assemblea għandhom jiġu mistiedna jipparteċipaw fis-sessjoni tal-ftuh tal-laqqhat kemm tal-Kunsilli kif ukoll tal-Laqqhat Gholja bejn l-Unjoni Ewropea u l-Istati Uniti;
12. Jistieden lill-Kungress tal-Istati Uniti, f'kooperazzjoni shiħa mal-Parlament Ewropew biex jirriflettu dwar il-possibilità li jiġi mwaqqaf ufficju ta' kollegament tal-Kungress tal-Istati Uniti fi Brussell;
13. Jistieden lis-Segretarju-Ġenerali tal-Parlament biex ikompli bħala kwistjoni tal-akbar urġenza, l-implimentazzjoni tad-deċiżjoni tal-Bureau tal-11 ta' Diċembru 2006 biex jintbagħat ufficjal Washington bħala Ufficjal ta' Kollegament;
14. Jinsisti fuq il-vantaġġi ta' programm kongunt ta' skambji tal-istaff u jistieden lis-Segretarju Ġenerali tal-Parlament jeżamina flimkien mal-iskrivani tal-Kamra tar-Rappreżentanti tal-Istati Uniti u lis-Senat dwar il-possibilità li jsir memorandum kongunt dwar l-iskambji tal-istaff simili għal dak li ntlahaq ftehim fuqu bejn il-Parlament u s-Segretarjat tan-Nazzjonijiet Uniti;

15. Jenfasizza li din l-ishubija tranzatlantika għandha tkun appoġġjata bi fehim profund u aktar mill-qrib bejn is-soċjetajiet ċivili taż-żewġ partijiet; jinsisti fuq il-bżonn li jizdiedu l-iskambji fost l-istudenti, l-akkademiċi u parteċipanti oħra tas-soċjetà ċivili miż-żewġ naħat, sabiex ikun żgurat li l-ġenerazzjonijiet tal-preżent u tal-ġejjieni jibqgħu impenjati f'din l-ishubija; iqis li l-appoġġ għal din l-inizjattiva għandu jingħata mill-baġit tal-Unjoni Ewropea tal-2010 u mill-baġits tal-istituzzjonijiet relevanti sabiex jiġi żgurat l-iżvilupp effettiv tagħha;
16. Jilqa' b'sodisfazzjon il-preżenza dejjem tikber ta' organizzazzjonijiet ta' nisel Amerikan fi Brussell u b'mod partikulari l-impenn tagħhom lejn l-Unjoni Ewropea, l-istituzzjonijiet tagħha u t-tisħih tal-ishubija bejn l-Unjoni Ewropea u l-Istati Uniti; jenfasizza li l-organizzazzjonijiet Ewropej għandhom bżonn jagħtu impenn simili biex joperaw f'Washington DC sabiex jgħollu l-profil tal-Unjoni Ewropea u dak tal-perspettivi Ewropej fuq kwistjonijiet tranzatlantiċi u globali fil-komunità politika tal-Istati Uniti; huwa konxju li l-istituzzjonijiet Ewropej ħafna drabi m'għandhomx l-istess ammont ta' riżorsi disponibbli għall-partijiet korrispondenti Amerikani tagħhom; għaldaqstant jissuggerixxi li jkun hemm fondi disponibbli u ta' prijorità għall-proġetti organizzati minn organizzazzjonijiet Ewropej immirati biex iżidu l-kuxjenza u l-fehma ta' kwistjonijiet u perspettivi Ewropej fl-Istati Uniti;
17. Jitlob lill-Unjoni Ewropea u lill-Istati Uniti biex isaħħu l-koperazzjoni tagħhom fil-qasam tal-kultura, u biex ikomplu jrawmu u jippromwovu l-benefiċċji reċiproċi li jirrizultaw mill-iskambji kulturali;
18. Jenfasizza l-importanza ta' koperazzjoni aktar mill-qrib fi programmi tal-ispazju, b'mod partikulari bejn l-Aġenzija Spazjali Ewropea u n-NASA;

### ***Sfidi globali***

19. Ihegġegħ liż-żewġ partijiet biex jinvolvu ruħhom f'multilateralizmu effettiv, billi jinvolvu lill-parteċipanti emergenti fi spirtu ta' responsabilità maqsuma għall-ordni globali, għar-rispett lejn il-ligi internazzjonali u għall-problemi komuni; jinsisti li l-Unjoni Ewropea u l-Istati Uniti għandhom isegwu l-isforzi tagħhom biex jiksbu l-Aġenda tan-Nazzjonijiet Uniti tar-Riforma, li tinkludi r-riforma tal-Kunsill tas-Sigurtà tan-Nazzjonijiet Uniti u ta' fora multilaterali oħrajn fi ħdan l-arkitettura globali;
20. Jistieden liż-żewġ partijiet biex jippromwovu r-rispett għad-drittijiet tal-bniedem fid-dinja bhala element prinċipali tal-politiki tagħhom; jenfasizza l-htieġa għall-koordinazzjoni intensiva fid-diplomazija tal-prevenzjoni u tal-kriżi, kif ukoll fir-reazzjoni b'mod ikkoordinat u effiċjenti għall-pandemiji u għall-emergenzi umanitarji; jitlob lill-amministrazzjoni l-ġdida tal-Istati Uniti biex tirtatifika u tiffirma l-Istatut ta' Ruma tal-Qorti Kriminali Internazzjonali; jirrepeti l-appell tiegħu favur it-tneħħija tal-piena tal-mewt;
21. Jistieden liż-żewġ partijiet biex jagħtu kontribut b'mod deċiżiv fil-kisba tal-Għanijiet tal-Iżvilupp tal-Millennju, b'mod partikulari fl-Afrika. li m'għandhiex titpoġġa f'periklu minħabba l-kriżi ekonomika, u biex jiġu mistħarrġa l-possibilitajiet li tittiehed azzjoni kkoordinata f'dawk l-oqsma; jistieden liż-żewġ imsieħba jonoraw l-impenn tagħhom biex jonfqu 0.7% tal-Prodott Gross Domestiku tagħhom fuq il-koperazzjoni għall-iżvilupp;
22. Jistieden liż-żewġ partijiet biex imexxu b'mod kongunt l-isforzi multilaterali, li tnedew

fil-Konferenza ta' Washington fil-15 ta' Novembru 2008, biex isolvu l-kriżi finanzjarja u ekonomika attwali u biex jirrifirmaw is-sistema finanzjarja internazzjonali, il-Bank Dinji u l-Fond Monetarju Internazzjonali, billi jinvolvu l-potenzi li qed jikbru, filwaqt li jirrezistu l-protezzjonizmu u jippromwovu l-konkluzjoni b'suċċess tar-rawnd ta' Doha tal-Organizzazzjoni Dinjija tal-Kummerċ;

23. Jilqa' b'sodisfazzjon l-impenn qawwi tal-President il-ġdid tal-Istati Uniti li jittratta l-bidla fil-klima; ihegġeg lill-Unjoni Ewropea u lill-Istati Uniti biex jieħdu r-riedni f'idejhom u biex jilhqu ftehma ambizzjuża għal wara l-2012 fil-Konferenza ta' Kopenhagen li se ssir fl-2009, billi jinvolvu lill-pajjiżi rilevanti kollha li jarmu l-gass ħalli jimpenjawhom biex jilhqu miri vinkolanti, kemm fuq perjodu medju u kemm fuq perjodu twil;
24. Jitlob biex ikun hemm koperazzjoni aktar mill-qrib bejn l-Unjoni Ewropea u l-Istati Uniti fil-qasam tal-enerġija; ihegġeg biex il-kordinazzjoni effiċjenti tal-approċċi tagħhom lejn il-pajjiżi produttori u t-tiżi tad-diversità fil-provvista, fir-rizorsi u t-trasportazzjoni jitqiesu bħala prijorità; huwa favur koperazzjoni xjentifika u teknoloġika eqreb fuq l-enerġija u l-effiċjenza tal-enerġija;
25. Jiġbed l-attenzjoni rigward ir-rapport tal-Kunsill tal-Intelliġenza Nazzjonali bl-isem "Xejriet Globali 2025: Dinja Trasformata", u, fid-dawl tal-hteġa li jkun hemm ħsieb strateġiku għat-tul dwar kwistjonijiet ta' politika fi ħdan l-istituzzjonijiet tal-Unjoni Ewropea, ihegġeg lill-Presidenza Ċeka (minn Jannar sa Ġunju 2009) u lill-Presidenza Svediża (minn Lulju sa Diċembru 2009) biex jistinkaw sabiex jistabbilixxu sistema ta' analiżi simili għal dik li juża l-Kunsill tal-Intelliġenza Nazzjonali, sabiex jiġu identifikati x-xejriet fit-tul minn perspettiva tal-UE, billi jaħdmu b'koperazzjoni mill-qrib mal-Istitut għall-Istudji tas-Sigurtà tal-Unjoni Ewropea; huwa konvint li dan il-pass se jhaffef id-djalogu dwar il-kwistjonijiet strateġiċi prinċipali li se tiffaccja fiż-żmien li ġej l-iżhubija tranżatlantika;

### ***Kwistjonijiet reġjonali***

26. Jenfasizza li arrangament paċifiku u gust tal-kunflitt fil-Lvant Nofsani huwa fundamentali, u jilqa' b'sodisfazzjon il-fatt li dan jirrappreżenta waħda mill-prijoritajiet l-aktar urġenti tal-amministrazzjoni l-ġdida tal-Istati Uniti; jitlob lill-amministrazzjoni tal-Istati Uniti biex tikkordina mill-qrib mal-Unjoni Ewropea u tinvolvi ruħha fil-Kwartett; jilqa' b'sodisfazzjon il-hatra bikrija tal-ex Senatur George Mitchell bħala mibgħut speċjali tal-Istati Uniti għal-Lvant Nofsani; jenfasizza li ż-żewġ imsieħba għandhom jagħmlu l-almu tagħhom biex jintensifikaw in-negozjati bbażati fuq il-pjan direzzjonali u fuq il-kisbiet tal-Konferenza ta' Annapolis, bil-għan ta' soluzzjoni taż-żewġ stati; ihegġeg liż-żewġ partijiet biex jaħdmu flimkien mill-qrib sabiex jgħinu ħalli l-waqfien mill-ġlied attwali f'Gaza jsir wieħed solidu u għal tul ta' żmien, filwaqt li jinvolvi l-partecipanti reġjonali u jikkontribwixxi biex jinkisbu l-għanijiet tar-Riżoluzzjoni 1860 tat-8 ta' Jannar 2009 (S/RES/1860(2009)) tal-Kunsill tas-Sigurtà tan-Nazzjonijiet Uniti, bħall-ghajnuna umanitarja immedjata għall-popolazzjoni ta' Gaza u li tiġi żgurata l-prevenzjoni tat-traffiku illegali tal-armi u l-munizzjon u li l-imblokk fuq Gaza jitwaqqaf; jistieden lill-imsieħba tranżatlantiċi biex jappoġġjaw l-isforzi għar-rikonċiljazzjoni inter-Palestinjana, u jinnota l-importanza tat-titjib fil-kundizzjonijiet tal-ghajxien tal-Palestinjani kemm fix-xatt tal-Punent u f'Gaza, li jinkludi r-rikostruzzjoni ta' Gaza;
27. Ihegġeg lill-Unjoni Ewropea u lill-Istati Uniti biex jaħdmu flimkien għat-tiġdid tal-istrategiji biex jippromwovu l-isforzi għat-tiżi tar-rispett għad-drittijiet tal-bniedem u

tad-demokrazija fil-Lvant Nofsani, ibbażati fuq dak il-ftit poter li jgawdu u l-poter ekonomiku li għandhom fir-reġjun;

28. Jenfasizza li l-valuri, is-sigurtà u l-kredibilità tal-komunità tranżatlantika fl-Afganistan jinsabu fil-periklu; ihegġegħ lill-Unjoni Ewropea, lill-Istati Uniti, lin-NATO u lin-nazzjonijiet uniti biex ifasslu kunċett strateġiku kongunt ġdid li jintegra b'mod komprensiv il-komponenti tal-ingaġġ internazzjonali, sabiex tiżdied is-sigurtà fir-reġjuni kollha, jissahħu l-istituzzjonijiet lokali u governattivi Afgani u tingħata għajnuna fil-binja tan-nazzjon u tal-prosperità b'koperazzjoni mill-qrib mal-pajjiżi ġirien; jikkunsidra li l-għan aħhari għandu jkun l-għoti gradwali tar-responsabilità għas-sigurtà u għall-istabilità f'idejn l-awtoritajiet Afgani; ifakkar fir-Riżoluzzjoni 1833 tat-22 ta' Settembru 2008 (S/RES/1833(2008)) tal-Kunsill tas-Sigurtà tan-Nazzjonijiet Uniti 1833 (2008), li thegġegħ lill-partijiet u lill-gruppi Afgani kollha biex jinvolvu ruħhom b'mod kostruttiv fid-djalogu politiku u biex jevitaw li jergġhu lura għall-vjolenza;
29. Jistieden lill-Unjoni Ewropea u lill-Istati Uniti biex jiżviluppaw strateġija kongunta fir-rigward tal-Pakistan, li jkollha l-għan li ssaħħaħ l-istituzzjonijiet demokratiċi, l-istat tad-dritt u l-kapaċità tiegħu li jiġġieled kontra t-terroriżmu, filwaqt li tinkuraġġixxi l-involviment tal-Pakistan fir-responsabilità għall-istabilità fir-reġjun, li tinkludi s-sigurtà fil-fruntiera Afgana u l-kontroll sħiħ mill-gvern tal-provinċji tal-fruntieri tal-Pakistan u taz-zoni tribali; jilqa' b'sodisfazzjon in-nominazzjoni ta' Richard Holbrooke bħala l-uniku miqgħut speċjali għar-reġjun Pakistan-Afgan;
30. Jenfasizza li l-programm nukleari Iranjan iqiegħed f'periklu kemm lis-sistema ta' non-proliferazzjoni u kemm lill-istabilità fir-reġjun u fid-dinja; jilqa' b'sodisfazzjon id-dikjarazzjoni tal-President Obama li se jagħti konsiderazzjoni lill-kuntatti diretti man-naħa Iranjana u jappoġġja l-oġettiv, segwit miż-żewġ naħat, li tinstab soluzzjoni nnegozzjata mal-Iran, wara l-istrateġija doppja tad-djalogu u tas-sanzjonijiet, f'koordinazzjoni ma' membri oħrajn tal-Kunsill tas-Sigurtà u l-Aġenzija għall-Energija Atomika Internazzjonali; jikkunsidra li kwalunkwe inizjattiva li tista' tniedi waħda mill-imsieħba rigward l-Iran għandha tkun ikkoordinata bejniethom mill-qrib fi spirtu ta' fiduċja u ta' trasparenza; jitlob lill-imsieħba tranżatlantiċi biex jiddefinixxu malajr kemm jista' jkun approċċ komuni lejn l-Iran, mingħajr ma jistennew sakemm il-kwistjoni jkollha bżonn tiġi kkonfrontata b'mod urgenti;
31. Jilqa' b'sodisfazzjon ir-ratifikkazzjoni tal-ftehma bejn l-Istati Uniti u l-Iraq rigward il-preżenza fl-Iraq tal-forzi militari tal-Istati Uniti; jenfasizza r-rieda tal-Unjoni Ewropea li tkompli tgħin fil-bini mill-ġdid tal-Iraq, b'mod partikulari l-attenzjoni fuq l-istat tad-dritt, ir-rispett għad-drittijiet tal-bniedem, l-ikkonsolidar tal-istituzzjonijiet tal-istat u l-appoġġ għall-iżvilupp ekonomiku tal-Iraq u r-integrazzjoni mill-ġdid tiegħu fl-ekonomija dinjija; jistieden liż-żewġ partijiet biex permezz ta' sforzi kkoordinati jkomplu jaħdmu mal-gvern tal-Iraq u man-Nazzjonijiet Uniti sabiex itejbu l-istabilità u r-rikonċiljazzjoni nazzjonali u biex jagħtu kontribut favur l-għaqda u l-indipendenza tal-Iraq;
32. Ihegġegħ liż-żewġ partijiet biex jikkoordinaw mill-qrib il-politiki tagħhom favur ir-Russja; jagħraf ir-rilevanza tar-Russja bħala pajjiż ġarr, tal-interdipendenza tiegħu mal-Unjoni Ewropea u l-irwol tiegħu bħala parteċipant ewlieni fil-livell reġjonali u globali, jenfasizza l-importanza tat-tiġib fil-koperazzjoni mar-Russja rigward l-isfidi, it-theddid u l-opportunitajiet ta' interess reċiproku, inklużi l-kwistjonijiet ta' sigurtà, id-diżarmament u non-proliferazzjoni, filwaqt li jirrispetta l-prinċipji demokratiċi, l-istandards tad-drittijiet

tal-bniedem u l-liġi internazzjonali; f'dan ir-rigward jenfasizza l-bżonn li tiġi mtejba l-fiduċja reċiproka bejn l-imsieħba tranżatlantiċi u r-Russja u biex tintensifika l-koperazzjoni fi hdan il-Kunsill NATO-Russja; jistieden liż-żewġ partijiet tranżatlantiċi biex jikkoordinaw mill-qrib l-approċċ tagħhom lejn kwalunkwe riforma fl-arkitettura tas-sigurtà Ewropea, filwaqt li jharsu l-prinċipji tal-Organizzazzjoni għas-Sigurtà u jzommu l-koerenza tan-NATO; jikkunsidra li l-iżviluppi f'din l-arkitettura, li tinvolvi wkoll arrangamenti internazzjonali bħalma huwa t-Trattat dwar il-Forzi Konvenzjonali fl-Ewropa, għandhom bżonn jiġu indirizzati fi djalogu mar-Russja u kif ukoll mal-pajjiżi membri tal-Organizzazzjoni għas-Sigurtà u l-Koperazzjoni fl-Ewropa li mhumiex fl-Unjoni Ewropa;

33. Jilqa' b'sodisfazzjon id-dikjarazzjonijiet riċenti li saru mill-Viċi President tal-Istati Uniti fil-Konferenza Ewropea tas-Sigurtà fi Munich li jindikaw li l-Istati Uniti se jkomplu l-konsultazzjonijiet mal-alleati tiegħu tan-NATO u r-Russja dwar is-sistema ta' difiża bil-missili tal-Istati Uniti u jżid li l-amministrazzjoni l-ġdida se tikkunsidra l-ispejjeż u l-effiċjenza tas-sistema; jinnota xi sinjali mir-Russja li hija tista' tissospendi l-pjanijiet biex jiġu stazzjonati missili Iskander li ma jwasslux 'l bogħod (short-range) f'Kaliningrad;
34. Jistieden lill-Unjoni Ewropea u lill-Istati Uniti biex jiżviluppaw strateġija komuni dwar is-sitt pajjiżi tal-Ewropa tal-Lvant (ir-Repubblika tal-Moldova, il-Ġorgia, l-Armenja, l-Azerbajġan u l-Belarus), li jaqgħu taħt il-Politika Ewropea tal-Viċinat, sabiex jintlaħqu riżultati sostanzjali u dejjiema fl-implimentazzjoni tas-Shubija tal-Lvant il-ġdida u tas-Sinergija tal-Baħar l-Iswed;
35. Ihegġeġ liż-żewġ partijiet biex jagħtu attenzjoni speċjali lill-Amerika Latina u lill-organizzazzjonijiet reġjonali tagħha b' mod partikolari, billi jikkoordinaw l-isforzi tagħhom biex jipromwovu l-ikkonsolidar tad-demokrazija, ir-rispett għad-drittijiet tal-bniedem, iggvernar tajjeb, il-ġlieda kontra l-faqar, it-tiġh tal-koeżjoni soċjali, l-ekonomiji tas-suq, l-istat tad-dritt li jinkludi l-ġlieda kontra l-kriminalità organizzata u t-traffikar tad-droga u l-appoġġ għall-integrazzjoni reġjonali kif ukoll koperazzjoni fir-rigward tat-tibdil tal-klima;
36. Jirrakkomanda wkoll li jkun hemm promozzjoni ta' approċċ komuni lejn parteċipanti ġeopolitiċi ewlenin oħrajn bħaċ-Ċina, l-Indja jew il-Ġappun, kif ukoll il-kriżijiet u l-problemi varji fl-Afrika Subsaharjana;

### ***Id-difiża, l-kuntroll fuq l-armi u l-kwistjonijiet tas-sigurtà***

37. Jenfasizza l-importanza tan-NATO bħala l-pedament tas-sigurtà tranżatlantika; jilqa' b'sodisfazzjon id-deċiżjoni li ha l-Kunsill Ewropew f'Diċembru 2008 biex tiġi msaħħa s-shubija strateġika bejn l-Unjoni Ewropea u n-NATO, u jistieden liż-żewġ partijiet biex iħaffu l-pass tal-ħolqien ta' grupp ta' livell għoli bejn l-Unjoni Ewropea u n-NATO sabiex tittejjeb il-koperazzjoni bejn iż-żewġ organizzazzjonijiet; jissuggerixxi li jsiru diskussjonijiet dwar il-valur ta' Strateġija għas-Sigurtà Ewro-Atlantika li tkun tista' tiddefinixxi kwistjonijiet u interessi tas-sigurtà komuni;
38. Jenfasizza l-importanza dejjem tikber tal-Politika Ewropea għas-Sigurtà u d-Difiża u l-ħtieġa li jitkompla t-titjib il-kapaċitajiet civili u militari tal-Ewropa; jilqa' b'sodisfazzjon ir-rikonoxximent mil-laqgħa għolja tan-NATO li saret f'Bukarest f'April 2008 tal-valur tat-tiġh tal-kapaċità tad-difiża Ewropea għat-tiġh tas-sigurtà tranżatlantika;



39. Jistieden lill-UE u lill-Istati Uniti biex jadottaw strateġija komuni fil-fora internazzjonali kollha, b'mod partikulari n-Nazzjonijiet Uniti, rigward id-diżarmament tal-armi tal-qerda tal-massa u tal-armamenti konvenzjonali; iheggeg lill-amministrazzjoni l-gdida tal-Istati Uniti biex terga' tinvolvi ruhha mar-Russja fil-qasam tal-kontroll fuq l-armi u d-diżarmament, billi ggedded il-ftehimiet bilaterali kurrenti ta' bejn iż-żewġ pajjiżi; jenfasizza l-htiega ta' koperazzjoni eqreb sabiex ikun zgurat li l-progress fit-thejjija għall-Konferenza ta' Evalwazzjoni tan-Non-Proliferazzjoni Nukleari tal-2010, u jilqa' b'sodisfazzjon l-impenn tal-President il-gdid tal-Istati Uniti favur ir-ratifikkazzjoni tat-Trattat Komprensiv dwar il-Projbizzjoni tat-Testijiet Nukleari;
40. Jenfasizza l-importanza tat-tishih tal-koperazzjoni tranzatlantika fil-glieda kontra t-terroriżmu li tkun ibbażata fuq ir-rispett shih għal-liġi internazzjonali u għad-drittijiet tal-bniedem, u l-importanza li jinghata appogg lis-sehem tan-Nazzjonijiet Uniti fil-glieda kontra din it-theddida; jigbed l-attenzjoni dwar il-bżonn ta' koperazzjoni mill-qrib meta l-hajja tal-ostaġġi tkunu friskju;
41. Jilqa' b'sodisfazzjon id-deċiżjoni tal-President tal-Istati Uniti Barack Obama biex jaghlaq il-facilità ta' detenzjoni fil-Bajja ta' Guantánamo, kif ukoll ordnijiet eżekuttivi oħra li għandhom x'jaqsmu ma' interrogazzjonijiet legali u facilitajiet ta' detenzjoni tas-CIA, u jinkoraġġixxi l-amministrazzjoni tal-istati Uniti biex jagħlqu kull centru ta' detenzjoni li jinsab il-barra mill-Istati Uniti li ma jkunux konformi mal-liġi internazzjonali, u jwaqqaf b'mod esplicitu l-politika ta' rendiment straordinarju; jistieden lill-Istati Membri, sabiex jekk l-amministrazzjoni tal-Istati Uniti titlob dan, jikkoperaw sabiex jinsabu, fuq bażi ta' każ b'każ, soluzzjonijiet rigward il-kwistjoni li jiġu aċċettati whud mill-prigunieri ta' Guantánamo fl-Unjoni Ewropea filwaqt li jiġi rrispettat id-dmir tal-koperazzjoni leali fil-konsultazzjoni taż-żewġ partijiet fir-rigward ta' effetti possibbli fuq is-sigurtà pubblika madwar l-Unjoni Ewropea;
42. Jenfasizza l-importanza tad-dhul fis-sehh bla dewmien tal-Ftehimiet Attwali bejn l-Unjoni Ewropea u l-Istati Uniti dwar l-Għajnuna Legali u l-Estradizzjoni Reċiproka, u jheggeg lil dawk l-Istati Membri li għadhom ma rratifikawhomx biex jagħmlu dan kemm jista' jkun malajr; jenfasizza li l-implimentazzjoni effettiva ta' dawk il-ftehimiet tirrikjedi livell għoli ta' fiduċja reċiproka mibnija fuq ir-rispett shih mill-partijiet kollha tal-obbligi relatati mad-drittijiet tal-bniedem, id-drittijiet tad-difiża u d-dritt għal kawża ġusta u l-istat tad-dritt domestiku u internazzjonali;
43. Jenfasizza li l-qsim tad-data u tal-informazzjoni hija għodda ta' valur fil-glieda internazzjonali kontra t-terroriżmu u l-kriminalità tranżnazzjonali, iżjda jishaq li dan għandu jsir fi hdan qafas legali xieraq li jiżgura l-harsien tal-libertajiet civili, li jinkludu d-dritt għall-privatezza, u li dan għandu jkun ibbażat fuq ftehim internazzjonali vinkolanti, kif miftiehem fi l-Laqgħa Għolja ta' bejn l-Unjoni Ewropea u l-Istati Uniti tal-2008;
44. Jilqa' b'sodisfazzjon l-estensjoni riċenti tal-Programm għat-Tnehhija tal-Viża għal seba' Stati Membri oħra tal-Unjoni Ewropea; madankollu, iheggeg lill-Istati Uniti biex tnehhu r-regim tal-viża għall-hames Stati Membri li fadal u biex titratta liċ-ċittadini kollha tal-Unjoni Ewropea b'mod ugwali skont il-baży ta' reċiproċità shiha; jistaqsi lill-Kummissjoni biex tittratta din il-kwistjoni bhala wahda prijoritarja mal-amministrazzjoni l-gdida tal-Istati Uniti;
45. Huwa tal-fehma li koperazzjoni mill-qrib bejn l-Unjoni Ewropea u l-Istati Uniti fil-qasam tal-ġustizzja u tal-affarijiet interni hija mehtiega wkoll għall-binja gradwali ta' spazju

tranzatlantiku ta' libertà, sigurtà u ġustizzja;

### ***Kwistjonijiet ekonomiċi u kummerċjali***

46. Ihegġeg liż-żewġ partijiet biex jużaw il-potenzjal kollu tal-Kunsill Ekonomiku Tranzatlantiku biex jegħlbu l-ostakoli eżistenti li qed ixekklu l-integrazzjoni ekonomika u biex jiksbu suq tranzatlantiku magħqud sal-2015; jitlob lill-Kummissjoni, biex skont l-istudju awtorizzat u ffinanzjat mill-Parlament Ewropew fil-Baġit tiegħu tal-2007, jitfassal pjan ta' direzzjoni dettaljat tal-ostakoli eżistenti li hemm bżonn jitneħħew bil-għan li tintlaħaq id-data mmirata;
47. Jenfasizza l-importanza li l-Kunsill Ekonomiku Tranzatlantiku jiġi użat wkoll bħala qafas għall-koperazzjoni makro-ekonomika bejn iż-żewġ imsieħba, u jinkoraġġixxi l-istituzzjonijiet montetarji kompetenti biex issaħħu l-koordinazzjoni tagħhom;
48. Jilqa' b'sodisfazzjon il-progress li sar f'dawn l-aħħar xhur biex tithegġeg l-integrazzjoni ekonomika tranzatlantika; jikkunsidra, b'mod partikulari, li f'oqsma bħal mhuma l-investment, l-istandards tal-kontabilità, il-kwistjonijiet regolatorji, is-sikurezza tal-prodotti importati u l-infurzar tad-drittijiet fuq il-propjetà intellettwali, it-titjib fil-koperazzjoni diġà rriżulta fi progress sinifikanti u għandu jitkompla;
49. Jemmen, fl-istess hin, li l-koperazzjoni tranzatlantika ekonomika għandha ssir aktar marbuta li tagħti rendikont, trasparenti u prevedibbli; iqis li għandu jintlaħaq qbil bejn il-partijiet interessati prinċipali mill-aktar fis possibbli dwar skedi ta' laqgħat, aġendi, pjanijiet direzzjonali u rapporti ta' progress u wara għandhom ikunu pubblikati f'sit web;
50. Huwa tal-fehma li hemm potenzjal kbir għall-Istati Uniti u l-Unjoni Ewropea biex jieħdu pożizzjonijiet u inizjattivi kongunti fil-fora internazzjonali, minhabba l-ħafna interessi kummerċjali komuni, pereżempju, l-aċċess mhux diskriminatorju għall-materja prima fis-suq globali, l-implimentazzjoni tad-drittijiet tal-proprietà intellettwali u l-armonizzazzjoni tal-brevetti globali; jissuġġerixxi li huwa fl-interess taż-żewġ partijiet li jisfruttaw aħjar dan il-potenzjal;
51. Kien imħasseb dwar l-abbozz ta' liġi l-ġdid tal-Istati Uniti għall-istimular li joħnoq il-kummerċ, jinnota, madankollu, li dan ġie emendat biex ikunu konformi mar-regoli tal-Organizzazzjoni Dinjija tal-Kummerċ u jinsisti fuq il-bżonn assolut ta' reazzjoni reċiproka għall-kriżi attwali aktar mill-adozzjoni ta' miżuri li jzommu lill-UE u lill-Istati Uniti 'l bogħod minn xulxin;
52. Huwa favur l-integrazzjoni gradwali tas-swieq finanzjarji permezz ta' rikonossiment reċiproku flimkien ma' livell ta' konverġenza tal-oqfsa regolatorji attwali u permezz tal-istabbiliment ta' eżenzjonijiet okkażjonali kull meta jkun possibbli; ifakkar li l-prinċipji bażiċi għal integrazzjoni b'suċċess huma l-aċċess liberu għas-swieq, regolamenti li jikkonformaw mal-istandards internazzjonali, l-applikazzjoni uniformi ta' dawn ir-regolamenti u djalogu kostanti mal-partijiet ikkonċernati tas-suq; jistieden kemm lill-awtoritajiet tal-Unjoni Ewropea kif ukoll lil dawg tal-Istati Uniti tal-Amerika biex jevitaw xkiel għal investimenti minn barra u legiżlazzjoni b'impatt extraterritorjali mingħajr konsultazzjoni jew ftehim minn qabel;
53. Jappoġġja t-tneħħija tal-ostakli li jxekklu l-investment u s-servizzi finanzjarji tranzatlantiċi u huwa favur it-titjib tal-integrazzjoni tas-swieq tal-Unjoni Ewropea u tal-

Istati Uniti tal-Amerika sabiex jikkompetu dejjem aħjar mas-swieq emergenti, dejjem jekk jiġi stabbilit qafas sodisfaċenti għar-regoli prudenzjali biex ikun evitat li krizi fuq naħa minnhom tal-Atlantiku tolqot lin-naħa l-oħra;

54. Jiġbed l-attenzjoni li l-integrazzjoni tas-swieq tas-servizzi finanzjarji mingħajr revizjoni parallela tal-qafas regolatorju u tal-istandards ta' sorveljanza tagħmilha aktar iebes biex l-awtoritajiet jeżerċitaw superviżjoni effettiva; għalhekk huwa favur l-adozzjoni ta' regolamenti li jiggarrantixxu l-kompetizzjoni, jiżguraw żieda fit-trasparenza u superviżjoni effettiva tal-prodotti, tal-istituzzjonijiet finanzjarji u tas-swieq u li johlqu mudelli komuni għall-immaniġġjar tar-riskju, f'konformità mal-ftehimiet tal-Laqgħa Għolja ta' Novembru 2008;
55. Jirrikonoxxi li l-awtoritajiet superviżorji tal-Istati Uniti tal-Amerika wettqu progress fl-implimentazzjoni tal-ftehimiet Basel II fir-rigward tal-banek il-kbar, iżda jikkritika d-diskrepanzi li għad iridu jiġu korretti minhabba li jitfgħu piż addizzjonali fuq is-sussidjari Amerikani tal-banek Ewropej, u b'hekk titnaqqas il-kompetittività tagħhom, u jinnota li għad hemm xi punti (azjendi finanzjarji u banek żgħar) li jeħtieġ li jiġu ċċarati kemm jista' jkun malajr; għalhekk, ihegġeġ lill-Kungress tal-Istati Uniti tal-Amerika biex jikkunsidra struttura superviżorja aktar koerenti fis-setturi bankarji u tal-assigurazzjoni sabiex il-koordinazzjoni bejn l-Unjoni Ewropea u l-Istati Uniti tal-Amerika tkun tista' ssir b'mod aktar faċli;
56. Jitlob koperazzjoni akbar bejn il-korpi superviżorji fir-rigward tas-superviżjoni tal-attivitajiet tal-istituzzjonijiet finanzjarji transkonfinali u biex ikunu evitati azzjonijiet minn entitajiet domiciljati f'ġurisdizzjonijiet li ma jikkoperawx u li għandhom nuqqas ta' trasparenza u jitlob biex jitneħħew ir-refuġji fiskali;
57. Ihegġeġ lill-awtoritajiet tal-Unjoni Ewropea u tal-Istati Uniti tal-Amerika biex jirregolaw l-aġenziji ta' klassifikar tal-kreditu f'konformità ma' prinċipji u metodi rrispettati mit-tnejn sabiex terġa' titrawwem fiduċja fil-klassifikar u tiġi garantita s-solidità ta' dan il-klassifikar; madankollu jinnota li l-Unjoni Ewropea teħtieġ li tiżviluppa l-qafas regolatorju tagħha stess minhabba li jekk dan ma jsirx l-applikazzjoni extraterritorjali tal-istandards tal-Kummissjoni għat-Titoli u l-Kambju tal-Istati Uniti tal-Amerika għall-aġenziji tal-Istati Uniti tal-Amerika li joperaw fis-suq Ewropew ma tkunx aċċettabbli;
58. Jaqbel mal-Kummissjoni li l-istituzzjonijiet li joriginaw il-kreditu għandhom ikunu obbligati jzommu parti mill-kreditu maħruġ sabiex ikunu sfurzati jaċċettaw is-sehem tagħhom tar-riskji trasferiti; jitlob li din il-kwistjoni titqajjem fid-djalogu transatlantiku sabiex jinżammu kundizzjonijiet ugwali fil-livell internazzjonali u jiġu llimitati r-riskji sistemici fis-swieq finanzjarji dinjija; jikkunsidra li għandu jkun hemm ftehim dwar Kodiċi ta' Kondotta għall-fondi li jappartjenu lill-pajjiż (sovereign wealth funds);
59. Jistieden lill-Kungress il-ġdid biex jimmodifika r-regolament tal-Istati Uniti li jipprovdi għall-iskanning ta' 100% tal-merkanzija li tkun diehla u jhegġu biex jahdem mill-qrib mal-Unjoni Ewropea biex jiżgura l-implimentazzjoni ta' approċċ b'haġna saffi li jkun ibbażat fuq ir-riskju reali; jinnota li l-kummerċ sikur huwa partikolarment importanti f'ekonomija globali li dejjem qed issir iktar integrata, imma huwa tal-opinjoni li dil-miżura rigida tista' tkun potenzjalment ostaklu ġdid għall-kummerċ, billi timponi spejjeż sinifikanti fuq l-operaturi ekonomiċi, li mhux ha jġibu ebda benefiċċju fil-kuntest tas-sigurtà tal-katina tal-forniment;

60. Jemmen li l-Kunsill Ekonomiku Tranzatlantiku jista' b'mod utli jorganizza seminars fi Brussell u f'Washington dwar il-kwistjoni tal-iskannjar ta' 100% tal-merkanzija sabiex jitravwem ftehim iktar profund bejn il-legizlaturi tal-Unjoni Ewropea u l-Istati Uniti u biex titheggeg rizoluzzjoni bikrija u accettabbli miż-żewg naħat għal din il-problema;
61. Jirakkomanda li fil-laqgħa li jmiss tal-Kunsill Ekonomiku Tranzatlantiku għandu jiġi diskuss jekk l-integrazzjoni ta' aktar suġġetti tekniċi fl-ambjent tal-Kunsill Ekonomiku Tranzatlantiku tkunx ta' għajnuna u jekk aktar koperazzjoni bejn l-Unjoni Ewropea u l-Istati Uniti hijiex essenzjali sabiex tintlaħaq sistema ta' emissjonijiet b'limiti massimi u skambju li taħdem; jirakkomanda li l-limiti ta' referenza (benchmarks) komuni internazzjonali attwali għall-industriji li jużaw ħafna enerġija għandhom jiġu żviluppati jew integrati fil-proċess tal-Kunsill Ekonomiku Tranzatlantiku;
  - 
  - ◦
62. Jagħti istruzzjonijiet lill-President tiegħu sabiex jgħaddi din ir-risoluzzjoni lill-Kunsill, lill-Kummissjoni, lill-gvernijiet u l-parlamenti tal-Istati Membri u lill-President u lill-Kungress tal-Istati Uniti tal-Amerika.